

Pagna ewlenija>Flus/Talbiet monetari>Assikurazzjoni tal-assi waqt klejm fil-pajjiżi tal-UE

Fil-qasam tal-gustizzja ċivili, il-proċeduri u l-proċedimenti pendenti mibdija fi tmiem il-perjodu ta' tranżizzjoni se jkomplu skont il-liġi tal-UE. Il-Portal tal-e-

Ġustizzja, abbażi tal-ftehim reċiproku mar-Renju Unit, se jżomm l-informazzjoni rilevanti marbuta mar-Renju Unit sa tmiem l-2024.

Assikurazzjoni tal-assi waqt klejm fil-pajjiżi tal-UE**L-Ingilterra u Wales****1 X'inhuma t-tipi differenti ta' miżuri?**

Fl-Ingilterra u Wales, il-qrati, kemm taht il-parti CPR 25.1(1) kif ukoll taht il-ġurisdizzjoni inerenti tagħha, għandhom is-setgħa li jordnaw miżuri proviżorji u/jew kawtelatorji mfassla biex jipproteġu l-interessi ta' parti, jew f'assi jew f'kawża ta' azzjoni. Dawn ir-rimedji huma disponibbli fi kwalunkwe stadju, jew tabilhaqq qabel il-bidu tal-litigazzjoni. Dawn huma rimedji ekwi, fis-sens li l-qorti għandha d-diskrezzjoni li tagħti d-digriet xieraq. Il-prinċipji għall-għoti tagħhom kienu stabbiliti fil-każ seminali *American Cyanamid Co vs Ethicon*^[1] Taht il-parti 25.1(1) il-qorti tista' tohrōg dawn li ġejjin:

Inġunzjonijiet proviżorji

Dikjarazzjonijiet proviżorji

Digriet fuq proprjetà sabiex ikunu jistgħu jsiru l-bejgħ, il-preżervazzjoni, it-trasferiment ta' spezzjoni tal-kustodja jew il-kont ta' pagament tal-proprjetà

Digriet li jippermettu d-dħul f'art jew f'bini

Digriet biex jiġu ċeduti oġġetti

Digriet ta' Ffriżar jew digriet ta' direzzjoni biex parti tagħti informazzjoni dwar il-lok ta' proprjetà jew ta' assi li jkun s-suġġett tad-digriet ta' ffrizar

Digriet ta' tiftix

Digriet għad-divulgazzjoni ta' dokumenti jew spezzjoni ta' proprjetà qabel ma tinbeda talba - dawn jistgħu jkun kontra l-kontroparti jew kontra parti li għadha mhix relatata

Digriet għal hlas proviżorju minhabba danni li l-qorti għad trid tagħti

Digriet dwar hlas fil-qorti sakemm ikun pendenti l-eżitu tal-proċedimenti

Digriet biex jingħata kont ta' flus

Digriet fir-rigward ta' proċeduri dwar proprjetà intellettuali.

Il-ġurisprudenza, taht il-ġurisdizzjoni inerenti tal-qrati, holkot xi miżuri proviżorji wkoll, li mhux l-inqas fosthom huma d-digriet *Norwich Pharmacal* u l-inibizzjoni kontra passi ġudizzjarji. Id-digriet *Norwich Pharmacal* huma mfassla biex iġieghlu parti terza tikkax id-dettalji ta' awtur ta' att delittwali sabiex ir-rikorrent jkun jista' mbagħad iressaq azzjoni speċifika kontrihom - ta' spiss dawn id-digriet jintużaw f'każijiet ta' abbuż korporattiv imwettaq minn ufficjal fil-qadi ta' dmirijiet. L-inibizzjoni kontra passi ġudizzjarji hija mfassla biex timpedixxi li parti tiftaħ kawża f'pajjiż barrani meta dan ikun vessatorju jew oppressiv jew barra mill-proċess xieraq tal-liġi. Barra minn hekk, il-qorti tista' tohrōg dikjarazzjoni dwar l-interpretazzjoni tal-liġi, jew dwar terminu ta' kuntratt li huwa stess ikun is-suġġett ta' litigazzjoni.

Inġunzjoni hija digriet tal-qorti li titlob li parti jew tiegħu ċerti passi jew toqgħod lura milli tiegħu ċerti passi. Inġunzjoni proviżorja hija tali digriet li jsir qabel ma tinstema' l-kawża. Ir-rikorrent jista' jfittex li jipproteġi l-pożizzjoni tiegħu matul il-proċedimenti legali, jew anki qabel ma jinbdeu il-proċedimenti, billi jittlob inġunzjoni proviżorja li timpedixxi lill-intimat milli jaġixxi b'mod li jagħmel harsa lir-rikorrent.

Hemm ukoll żewġ tipi speċifiċi ta' inġunzjoni li r-rikorrent jista' jittlob fejn ikun hemm riskju li l-intimat jiehru passi biex jeqred l-evidenza jew ifixkel kwalunkwe sentenza miksuba mir-rikorrent. L-ewwel wiehed huwa digriet ta' tiftix; it-tieni huwa inġunzjoni ta' ffrizar, li ttiprobixxi lill-intimat milli jkollu x'jaqsam mal-assi jew milli jcaqlaq l-assi 'l barra mill-ġurisdizzjoni.

Meta r-rikorrent ikun qiegħed jittlob hlas ta' somma flus (eż. dejn jew danni), il-qorti tista' tordna lill-intimat jagħmel hlas proviżorju fuq kwalunkwe somma li l-intimat jista' finalment jintalab iħallas, sabiex tiġi evitata tbatija lir-rikorrent b'riżultat ta' kwalunkwe dewmien fil-kisba ta' sentenza.

Intimat jista' jiffaċċja r-riskju li, anke jekk it-talba tiġi miċhuda u r-rikorrent jiġi ordnat iħallas l-ispejjeż, ikun impossibbli li jiġi infurzat id-digriet dwar l-ispejjeż.

Biex tippoteġi l-intimat, il-qorti tista', f'ċerti ċirkostanzi, tordna lir-rikorrent jipprovdni garanzija għall-ispejjeż, normalment billi jħallas somma flus lill-qorti.

Il-Qorti Superjuri (High Court) għandha s-setgħa li tagħti rimedju b'mandat ta' inibizzjoni b'appoġġ għal proċedimenti f'ġurisdizzjoni oħra jekk ikun jaqbel li jagħmel hekk. Tista' wkoll tagħti "inġunzjoni ta' ffrizar madwar id-dinja" li tapplika għal assi f'ġurisdizzjonijiet oħrajn.

[1] [1975] 1.504

2 X'inhuma l-kundizzjonijiet biex jittiehdu dawn il-miżuri?**2.1 Il-proċedura****Inġunzjonijiet (inklużi Digriet ta' Tiftix u Inġunzjonijiet ta' Ffrizar)**

Taht il-parti 25, kull rikors għal rimedju b'mandat ta' inibizzjoni għandu jitressaq quddiem il-qorti li tkun qiegħda tisma' l-kawża jew li tkun se tismagħha, ladarba l-kawża tkun inħarġet. Xi tipi ta' inġunzjonijiet, speċjalment dawk b'element internazzjonali, għandhom jinħarġu biss fil-Qorti Superjuri (High Court) filwaqt li oħrajn jistgħu jinħarġu fil-Qorti tal-Kontea (County Court). Mal-Qorti Superjuri (High Court) dawn jistgħu jinħarġu bil-mod ordinarju jew permezz tal-qrati varji tar-rikorsi proviżorji diviżjonali jew is-servizzi tagħhom wara l-hinijiet tax-xogħol - dan huwa ta' spiss rilevanti għal inġunzjonijiet biex iwaqqfu lill-istampa milli tippubblika storja, jew biex iwaqqfu d-deportazzjonijiet tal-Ministeru tal-Intern.

Ir-rekwiżiti ġenerali għar-rikors huma li dan isir permezz ta' Avviż tar-Rikors (N244), u li n-notifika tkun akkumpanjata mill-formola tat-talba, minn dikjarazzjoni ta' xhud li jappoġġa r-rikors, mill-affidavits bħala evidenza, u minn abbozz ta' digriet. L-abbozz ta' digriet għandu jkun fih impenn^[2] reċiproku dwar danni (cross undertaking in damages), impenn li l-intimati jiġu nnotifikati bir-rikors, l-evidenza u kull digriet li jsir. Dan huwa essenzjali jekk il-kwistjoni tkun *ex parte*. Fil-każ ta' inġunzjonijiet ta' emerġenza jkun hemm il-ftieġa ta' impenn li jithallsu t-tariffi rilevanti mill-aktar fis possibbli; barra minn hekk, jista' jkun meħtieġ impenn li jinbdeu proċeduri formali mill-aktar fis possibbli.

Ladarba tinħareġ, il-kwistjoni tinstema' minn imħallef li johroġ id-digriet meħtieġ, u jagħmel arrangamenti sabiex id-digriet jiġi ssiġillat u rritornat lir-rikorrent. In-notifika lin-naħa l-oħra hija r-responsabbiltà tal-parti rikorrenti.

Id-digriet ta' tiftix huma invazivi hafna u bħala tali għandhom rekwiżiti speċjali. Normalment għandhom jiġu nnotifikati minn - "avukat superviżur" (supervising solicitor) li jkun familjari ma' digriet ta' tiftix u indipendenti mill-avukati tar-rikorrent. L-avukat superviżur għandu jispjega d-digriet ta' tiftix lill-intimat u jagħti

parir lill-intimat dwar id-dritt tiegħu li jitlob parir legali. L-avukat superviżur iwettaq jew jissorvelja t-tiftix, u jirrapporta dwar it-tiftix lill-avukati tar-rikorrent. Id-digriet ta' tiftix huma effettivi mill-hin tan-notifika u wara l-iskadenza ta' zmien raġonevoli biex wieħed jiehu parir legali.

Id-Digriet ta' Ffriżar huma digriet li jwaqqfu parti milli tneħhi assi li jinsabu fil-ġurisdizzjoni jew li jwaqqfuhom milli jkollhom x'jaqsmu ma' assi li jinsabu fi kwalunkwe post fid-dinja. Xi haġa unika hija li dawn jidhlu fis-sehħ mill-mument li jsiru, u għalhekk in-notifika tad-digriet hija importanti ħafna.

Fiz-żewġ każijiet in-nuqqas ta' konformità mad-digriet iwassal għal proċedimenti ta' disprezz tal-qorti.

Fl-asijiet proviżorji u Garanzija għall-ispejjeż

Il-flasijiet proviżorji u l-garanzija għall-ispejjeż jistgħu jiġu pprovduti bi ftehim bejn il-partijiet, iżda fin-nuqqas ta' ftehim huwa meħtieġ li wieħed jirrikorri għall-qorti. Ir-rikors isir billi jiġi pprezentat avvizz ta' rikors sostnut minn evidenza bil-miktub. Ir-rikors għandu jiġi nnotifikat lill-intimat, li jista' jipprezenta l-provi b' risposta. Jekk il-qorti tagħmel id-digriet, hija tiddetermina l-forma u l-ammont tal-garanzija jew tal-hlas li għandhom isiru.

L-ispejjeż biex jinkisbu d-digriet

M'hemm l-ebda skala fissa ta' spejjeż sabieħ jinkiseb xi wieħed mid-digriet deskritti hawn fuq. Madankollu, hemm tariffi speċifiċi tal-qorti għall-hruġ ta' rikors għal digriet li jiddependu fuq jekk ir-rikors isirx b'notifika lill-intimat jew mingħajr notifika. Id-dettalji kollha ta' dawn it-tariffi jinsabu fuq is-sit web tal-[Ministeru tal-Ġustizzja \(Ministry of Justice\)](#).

Ir-rikorrent huwa responsabbli li jhallas it-tariffi tal-avukati tiegħu (u fil-każ ta' digriet ta' tiftix, dawk tal-avukat superviżur), għalkemm l-intimat jista' finalment jiġi ordnat iħallas dawk l-ispejjeż.

[2] Impenji (undertakings) huma wegħdiet lill-qorti. Il-piena għal nuqqas ta' eżekuzzjoni ta' impenn tista' tkun severa

2.2 Il-kundizzjonijiet ewlenin

Kif imsemmi hawn fuq, ir-rimedji kollha deskritti f'din it-taqsimha huma diskrezzjonali u l-qorti ma tagħtix dawn ir-rimedji jekk tqis li dawn ma jkunux xierqa jew proporzjonati fiċ-ċirkostanzi. Il-qorti għandhom tendenza li jeżerċitaw aktar kawtela fir-rigward ta' digriet ta' tiftix u ingunzjonijiet ta' friżar minħabba li huma miżuri partikolarment severi.

Ingunzjonijiet proviżorji

Meta tiddeċiedi jekk tagħtix ingunzjoni proviżorja,[3] il-qorti l-ewwel tikkunsidra jekk l-azzjoni tqajjimx "kwistjoni serja li għandha tiġi ppruvata" (minflok "frivola jew vessatorja"). Jekk dan ma jkunx il-każ, l-ingunzjoni tiġi miċhuda.

Jekk ikun hemm kwistjoni serja li trid tiġi ppruvata, il-qorti mbagħad tikkunsidra l-"bilanċ tal-konvenjenza". Dan jinvolvi mistoqsija dwar jekk ikunx aġar li r-rikorrent jintalab jgħaddi mingħajr l-ingunzjoni sal-proċess, jew li l-intimat isofri minħabba l-ingunzjoni. Meta tiddeċiedi din il-kwistjoni, il-qorti għandha tikkunsidra l-kwistjonijiet li ġejjin fl-ordni li ġej:

L-ghoti tad-danni jkun rimedju adegwat għar-rikorrent jekk ir-rikorrent kellu jirbaħ il-kawża? Jekk id-danni jkunu adegwati, l-ingunzjoni tiġi miċhuda. Jekk ma jkunux (pereżempju minħabba li l-ħsara lir-rikorrent tkun irreparabbli jew mhux pekunarja), għandhom jiġu kkunsidrati l-mistoqsijiet li jkun fadal.

Jekk l-intimat jirbaħ il-kawża, l-impenn reciproku dwar danni (cross undertaking in damages) tar-rikorrent jagħti lill-intimat protezzjoni adegwata? Jekk id-danni jipproteġu b'mod adegwat lill-intimat, dan il-fatt normalment ikun favur l-ingunzjoni.

Meta l-fatturi l-oħra jidher li jkunu b'bilanċjati b'mod uguali, il-qorti żżomm l-*status quo*. Jistgħu jiġu kkunsidrati fatturi soċjali jew ekonomiċi oħra, bħall-impatt tal-ghoti jew ir-rifjut tal-ingunzjoni fuq l-impjeg jew fuq id-disponibbiltà ta' mediċini.

Bhala l-aħħar alternativa, il-qorti tista' tikkunsidra l-merti relattivi tal-kawża tal-partijiet, iżda biss jekk ikun possibbli li tiffirma opinjoni ċara li l-każ ta' parti waħda jkun ħafna aktar b'saħħtu minn dak tal-oħra.

Digriet ta' tiftix

Jista' jsir digriet ta' tiftix bl-għan li tiġi żgurata l-preżervazzjoni tal-evidenza jew tal-proprjetà rilevanti għall-proċedimenti legali. Il-kundizzjonijiet biex jinkiseb digriet ta' tiftix huma aktar stretti minn dawk għal tipi ta' ingunzjonijiet oħra, u l-qorti mhijiex se tagħmel digriet sakemm ir-rikorrent ma jurix li l-kundizzjonijiet kollha li ġejjin ikunu sodisfatti:

Hemm każ *prima facie* qawwi ħafna kontra l-intimat.

L-attivitajiet tal-intimat li jagħtu lok għall-proċedimenti jikkawżaw dannu serju attwali jew potenzjali lir-rikorrent.

Hemm evidenza ċara li l-intimat għandu dokumenti jew materjal inkriminanti.

Hemm "possibbiltà reali" jew "probabbiltà" li d-dokumenti jew il-materjal rilevanti jisparixxu jekk id-digriet ma jsirx.

Ingunzjonijiet ta' Ffriżar

Il-qorti għandha s-setgħa li tagħti ingunzjoni ta' friżar meta jkun "ġust u konvenjenti" li tagħmel hekk. Ingunzjoni ta' friżar ma tiġix ordnata sakemm ir-rikorrent ma jkunx jista' juri li l-kundizzjonijiet kollha li ġejjin ikunu sodisfatti:

Ir-rikorrent għandu kawża sostantiva ta' azzjoni li fuqha l-qorti tal-Ingilterra u Wales għandhom ġurisdizzjoni.

Ir-rikorrent għandu "każ tajjeb u dibattibbli" kontra l-intimat.

Hemm raġunijiet biex wieħed jemmen li l-intimat għandu assi fil-ġurisdizzjoni.

Hemm "riskju reali" li l-intimat jittratta l-assi b'mod li jfisser li kwalunkwe sentenza ma tkunx tista' tiġi eżegwita (eż. billi jeħles mill-assi jew ineħhihom mill-ġurisdizzjoni).

Il-qorti teżerċita kawtela partikolari qabel ma tagħti ingunzjonijiet ta' friżar b'appoġġ għal proċedimenti barranin, speċjalment jekk l-ingunzjoni ta' friżar tirkeb jew tmur kontra kwalunkwe digriet ta' friżar magħmul mill-qorti barranija fejn ikunu qed isiru l-proċedimenti prinċipali, jew jekk il-qorti barranija tkun irrifjutat li tiffriża l-assi.

Il-qorti ma tagħtix ingunzjoni għall-iffriżar madwar id-dinja jekk l-intimat ikollu biżżejjed assi fil-ġurisdizzjoni, u jeħtiġilha tikkunsidra jekk ingunzjoni madwar id-dinja tistax tiġi infurzata fil-pajjiżi fejn l-intimat ikollu assi.

Digriet Norwich Pharmacal

Il-ġurisprudenza ħolqot dawn id-digriet li jeħtieġu li l-intimat jiddivulga ċerti dokumenti jew informazzjoni lir-rikorrent. Filwaqt li jixbhu d-divulgazzjoni preliminari u nonparti, l-ambitu tad-divulgazzjoni huwa usa', peress li jkopri "informazzjoni" minflok dokumenti. Dawn id-digriet huma disponibbli fi kwalunkwe mument matul il-litigazzjoni u, tabilhaqq, jistgħu jintalbu wara s-sentenza. Minbarra l-prinċipji ġenerali ekwi, il-kriterji ulterjuri huma li jrid ikun twettaq dannu, u li jkun hemm awtur tad-dannu, li, jekk ikun magħruf, ikun sugġett għal litigazzjoni mill-parti li tkun qed titolbu. Id-digriet huwa meħtieġ biex jgħin li ssir ġustizzja u m'hemm l-ebda mod ieħor kif din tinkiseb. L-intimat jew ikun l-awtur tad-dannu, jew ikun assoċjat jew affiljat mal-awtur tad-dannu jew ikollu informazzjoni dwaru. Dawn id-digriet huma applikati fil-Qorti Superjuri (High Court) u għandhom applikazzjoni internazzjonali; is-sustanza tad-divulgazzjoni tista' tintuża fl-litigazzjoni barranija mingħajr il-permess tal-qorti, li hija differenti mill-prinċipji ġenerali tal-litigazzjoni.

Inibizzjoni kontra passi ġudizzjarji

Dawn huma inibizzjonijiet li jipprojbixxu lill-intimat milli jagħmel litigazzjoni f'qorti barranija. Minbarra l-prinċipji ġenerali ta' rimedju ġust (equitable relief), hemm kriterji oħrajn. Primarjament trid tkun fl-interess tal-ġustizzja li tiġi pprobita l-litigazzjoni; ġeneralment minħabba li tkun vessatorja jew tkun qed tikser

klawżola kuntrattwali, bħal ksur ta' klawżola ta' ġurizdizzjoni esklużiva dwar l-użu tal-Qrati tal-Ingilterra u Wales. Barra minn hekk, il-litigazzjoni trid tkun f'qorti li tkun barra mir-Regolament Brussell 1. Kieku l-qorti tkun tista' twaqqaf il-litigazzjoni f'dawk il-qrati, il-prinċipju ta' fiduċja reċiproka bejn is-sistemi tal-qorti jiddgħajfef. L-eċċezzjoni għal din ir-regola hi jekk il-kwistjoni tkun relatata ma' arbitraġġ privat - tali biża' ma teżistix.

Flasijiet proviżorji

Il-qorti tista' tordna lill-intimat jagħmel flas proviżorju biss jekk l-intimat ikun ammetta r-responsabbiltà li jhallas il-flus lir-rikorrent, jekk is-sentenza tkun diġà ngħatat favur ir-rikorrent għal somma ta' flus li għandha tiġi evalwata aktar tard, jew jekk il-qorti tkun sodisfatta li fil-kawża r-rikorrent jirkupra "ammont sostanzjali ta' flus" (jew, f'talba għall-pussess tal-art, flas fir-rigward tal-okkupazzjoni tal-art mill-intimat). F'każijiet ta' danni personali, flas jista' jkun ordnat biss jekk ir-responsabbiltà tal-intimat tkun sodisfatta minn assiguratatur jew jekk l-intimat ikun korp pubbliku.

Garanzija għall-ispejjeż

Il-każijiet l-aktar komuni li fihom il-qorti tista' tordna lir-rikorrent jipprovdi garanzija huma meta:

Ir-rikorrent ikun residenti barra mill-Unjoni Ewropea u ż-Żona Ewropea tal-Kummerċ Fieles (l-Iżlanda, il-Liechtenstein, in-Norveġja u l-Iżvizzera) u jkun diffiċli li jiġi eżegwit digriet għall-ispejjeż fil-pajjiż ta' residenza tar-rikorrent.

Ir-rikorrent ikun kumpanija jew korp ieħor inkorporat u hemm raġuni biex wieħed jemmen li mhux se jkun jista' jhallas l-ispejjeż tal-intimat jekk ikun ordnat li jagħmel dan. (Meta tiddeċiedi jekk tordnax li tingħata garanzija, il-qorti tqis jekk in-nuqqas ta' flus jew fondi tar-rikorrent giex ikkawżat mill-imgiba tal-intimat.)

Ir-rikorrent ikun biddel l-indirizz bil-għan li jevita l-konsegwenzi tal-litigazzjoni; jew ikun naqas milli jagħti indirizz korrett fil-formola tal-pretensjoni.

Ir-rikorrent ikun ha passi fir-rigward tal-assi tiegħu li jagħmluha diffiċli li jiġi eżegwit digriet għall-ispejjeż kontri.

Il-qorti tagħmel id-digriet biss jekk tkun sodisfatta li jkun ġust li tagħmel dan fiċ-ċirkostanzi kollha. Hija tikkunsidra jekk ir-rikors għall-garanzija jkunx qed jintuża biex tinħonoq pretensjoni ġenwina, u jekk il-pretensjoni jkollhiex prospett raġonevoli ta' suċċess.

Il-qorti għandha wkoll is-setgħa li tordna li l-garanzija tiġi pprovduta minn:

nonparti li tkun qed tiffinanzja l-pretensjoni għal sehem mill-frott tal-proċedimenti, jew li assenjat id-dritt li tressaq il-pretensjoni lir-rikorrent sabiex jiġi evitat ir-riskju li tiġi ffaċċata b'digriet ta' spejjeż;

kwalunkwe parti fil-proċedimenti li, mingħajr raġuni tajba, tkun naqset milli tikkonforma mar-regoli tal-qorti.

[3] Dawn huma distillazzjoni u rfinar tal-prinċipji [American Cyanamid](#).

3 L-għan u n-natura ta' dawn il-miżuri?

3.1 X'tipi ta' assi jistgħu jkunu suġġetti għal dawn il-miżuri?

Inġunzjonijiet proviżorji

Inġunzjoni tista' teħtieġ li parti tiegħu jew toqgħod lura milli tiegħu passi fir-rigward ta' kwalunkwe tip ta' assi.

Digriet ta' tiftix

Digriet ta' tiftix jeħtieġ li l-intimat jippermetti d-dħul fil-bini tiegħu, iżda ma jippermettix li r-rikorrent jidhul bil-forza. Id-digriet għandu jispeċifika l-postijiet li jistgħu jiġu mfitxa u jelenka l-oġġetti li l-persuni li jwettqu t-tiftix jistgħu jispezzjonaw, jikkupjaw u jneħħu. Id-digriet jista' jkopri biss provi li jistgħu jkunu rilevanti fil-proċedimenti, jew proprjetà li tista' tkun is-suġġett tal-proċedimenti jew li tista' tirriżulta fi kwistjoni matul il-proċedimenti.

Id-digriet tal-formola standard jeħtieġ li l-intimat jgħaddi l-oġġetti kollha elenkati fid-digriet. Meta evidenza rilevanti tkun tista' tinzamm f'kompjuters, għandu jingħata aċċess għall-kompjuters kollha fil-bini sabiex ikunu jistgħu jiġu mfitxa, u għandhom jiġu pprovduti kopji tal-affarijiet rilevanti kollha li jkunu nstabu.

Inġunzjonijiet ta' Ffriżar

Il-qorti tista' tagħmel inġunzjoni ta' ffrizjar fir-rigward tal-proprjetà tal-intimat li tipprojbixxi lill-intimat milli jnaqqas l-assi tiegħu fil-ġurizdizzjoni taht valur speċifikat, jew digriet li jfriża assi speċifiċi. L-intimat xorta jkun jista' jonfoq somom stipulati fuq spejjeż tal-għajxien u l-pariri u r-rappreżentanza legali, u d-digriet jista' jippermetti lill-intimat biex jieħu ħsieb l-assi fil-kors ordinarju tan-negozju.

Il-formola standard ta' inġunzjoni ta' ffrizjar hija digriet ta' "somma massima" li jiddikjara li japplika għall-assi kollha tal-intimat sa valur iddikjarat. Din tkopri kwalunkwe assi li l-intimat għandu s-setgħa li jġestiha bħala tiegħu stess, inklużi assi miżmuma jew ikkontrollati minn parti terza skont l-istruzzjonijiet tal-intimat.

Digriet ġenerali jew ta' "somma massima" għandu jkopri kwalunkwe assi, inklużi proprjetà mobbli u immobbli, vetturi, flus u titoli. Id-digriet jestendi wkoll għal kwalunkwe assi akkwistat wara li jsir id-digriet. Huwa jista' jispeċifika proprjetajiet partikolari, assi tan-negozju u kontijiet bankarji li huma ffrizati. Kont bankarju kongunt ma jiġix iffrizat sakemm ma jkunx kopert speċifikament fid-digriet.

3.2 X'inhuma l-effetti ta' dawn il-miżuri?

L-intimat huwa avżat li n-nuqqas ta' konformità ma' inġunzjoni proviżorja huwa disprezz tal-qorti li jista' jwassal biex l-intimat jista' jiġi arrestat, immultat jew ikollu assi sekwestrati.

Ma jkunx neċessarjament disprezz tal-qorti meta parti terza tippermetti lill-intimat jeħles minn assi bi ksur ta' inġunzjoni ta' ffrizjar. Madankollu, jekk parti terza li tkun giet innotifikata bl-inġunzjoni ta' ffrizjar b'mod konxju tassisti lill-intimat biex jeħles minn assi li jkunu ffrizati, dik il-parti tikkommetti disprezz. Ir-rikorrent għandu għalhekk jipprovdi kopji tal-inġunzjoni ta' ffrizjar lil partijiet terzi bħall-bankiera, l-awdituri u l-avukati tal-intimat. (Il-formola standard ta' digriet tassumi li dan se jsir u twissi lill-partijiet terzi dwar il-pieni possibbli. Hija tinkludi wkoll l-impenji tar-rikorrent li jhallas l-ispejjeż raġonevoli li jgarrbu partijiet terzi biex jikkonformaw mad-digriet, u biex jikkompensahom għall-obbligazzjonijiet li jgarrbu meta jagħmlu hekk.) Anki jekk ikunu ġew innotifikati bid-digriet, il-banek u partijiet terzi oħra xorta jistgħu jeżerċitaw drittijiet ta' garanzija u ta' tpaċija li nholqu qabel ma saret l-inġunzjoni ta' ffrizjar.

Inġunzjoni ta' ffrizjar ma tagħtix lir-rikorrent xi drittijiet ta' proprjetà fir-rigward tal-assi ffrizati. Id-dritt li jitressqu proċedimenti għal disprezz huwa ġeneralment l-uniku rimedju tar-rikorrent. Kuntratt li jsir bi ksur ta' inġunzjoni huwa illegali u għalhekk jista' ma jkunx infurzabbli minn parti li tkun taf li se tikser id-digriet.

Barra minn hekk, il-qorti xi kultant tkun tista' tagħti inġunzjoni separata li timpedixxi lill-intimat milli jwettaq kuntratt ma' parti terza. Madankollu, is-sjieda tista' xorta waħda tiġi trasferita taht kuntratt illegali, u ladarba tali kuntratt ikun twestaq, normalment ma jkunx possibbli li jiġu rkuprati l-assi trasferiti.

3.3 X'inhuma l-validità ta' dawn il-miżuri?

Meta digriet għal inġunzjoni proviżorja jsir fil-preżenza tal-partijiet, jista' jiddikjara li huwa effettiv sal-kawża, sas-sentenza jew sa digriet ulterjuri tal-qorti, jew sa data speċifikata. (Jekk inġunzjoni tkun effettiva "sakemm ma jkunx hemm digriet ulterjuri" din ma tiskadix meta l-qorti tagħti sentenza, iżda biss meta tagħmel digriet li espressament jew implicitament jitermina l-inġunzjoni.)

Inġunzjoni proviżorja li ssir mingħajr notifika lill-intimat normalment iddum għal perjodu limitat, rari tkun itwal minn 7 ijiem, u jkun meħtieġ digriet ieħor tal-qorti biex titkompla. Meta tagħti inġunzjoni mingħajr notifika, il-qorti normalment tiffissa "data ta' ritorn" għal smigh ulterjuri li fiha l-intimat jista' jattendi u jikkontesta t-tkomplija tad-digriet. Il-formola standard tal-inġunzjoni ta' ffrizjar tiddikjara li tapplika sad-data tar-ritorn jew digriet ulterjuri.

4 Hemm possibbiltà li l-miżura tiġi appellata?

L-intimat jew kwalunkwe parti terza li tkun direttament affettwata minn inġunzjoni proviżorja jistgħu japplikaw lill-qorti fi kwalunkwe ħin biex id-digriet jiġi varjat jew terminat (għalkemm rikors fir-rigward ta' digriet ta' tiftix li jkun diġà ġie eżegwit għandu normalment jistenna sal-kawża). Mhuwiex meħtieġ li wieħed jistenna sad-data tar-ritorn biex jikkontesta digriet li jsir mingħajr notifika. L-intimat għandu jāvża lill-avukati tar-rikorrent bit-talba minn qabel. Ir-rikors għandu normalment isir lill-qorti li tat id-digriet, u ta' spiss jinstema' mill-istess imħallef.

Ir-raġunijiet li għalihom l-intimat jista' jagħmel tali rikors jinkludu: in-nuqqas li tiġi sodisfatta waħda mill-kundizzjonijiet tad-digriet, bidla materjali fiċ-ċirkostanzi li tneħhi l-gustifikazzjoni għad-digriet, l-effett oppressiv tad-digriet, interferenza mhux raġonevoli mad-drittijiet ta' partijiet terzi innoċenti, u dewmien min-naħa tar-rikorrent fit-twettiq tat-talba. Meta l-ingunzjoni tkun inkisbet mingħajr notifika lill-intimat, ir-raġunijiet għat-terminazzjoni jew għall-varjazzjoni tad-digriet jinkludu wkoll in-nuqqas mir-rikorrent li jiżvela fatti materjali lill-qorti meta kiseb id-digriet, u evidenza insuffiċjenti biex tiġi-gustifika l-għoti ta' provvediment proviżorju mingħajr notifika.

Jekk il-qorti twarrab id-digriet, l-intimat imbagħad ikun intitolat li joqgħod fuq l-impenn reċiproku dwar danni (cross undertaking in damages) tar-rikorrent u jitlob kumpens. Il-qorti tordna "inkjesta dwar id-danni" biex taċċerta t-telf tal-intimat, għalkemm din tista' tiġi differita sal-proċess jew aktar tard.

Il-qorti għandha wkoll is-setgħat li tittermina jew tvarja digrieti għal hlasijiet proviżorji u garanzija għall-ispejjeż, u li tordna li l-flus kollha, jew parti minnhom, imhallsa taht id-digriet jithallsu lura.

Holoq relatati

[**Ministry of Justice \(Il-Ministeru tal-Ġustizzja\)**](#)

L-aħħar aġġornament: 04/10/2021

Il-verzjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidhirx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.